

विधान सभा प्रश्न

विभाग का नाम	:	राजस्व विभाग
अतारांकित प्रश्न संख्या	:	1946
उत्तर की तिथि	:	03-03-2022
विषय	:	पटवार खाने
प्रश्नकर्ता का नाम	:	श्री बलबीर सिंह वर्मा (चौपाल)
सम्बन्धित मंत्री	:	जल शक्ति मंत्री

प्रश्न

क्या जल शक्ति मंत्री बतलाने की कृपा करेंगे कि :-

(क) चौपाल विधान सभा निर्वाचन क्षेत्र के अन्तर्गत कितने पटवारखाने हैं तथा कितने निजी भवनों में चल रहे हैं; ब्यौरा दें;

(ख) सरकार कब तक इनके भवनों का निर्माण करने का विचार रखती है; स्थान के नाम सहित ब्यौरा दें; और

(ग) किस कार्य के लिए कितनी धनराशि स्वीकृत हुई और कितनी धनराशि व्यय हुई है तथा कितनी शेष है; ब्यौरा दें ?

उत्तर

क, ख एवं ग

सूचना सभा पटल पर रख दी गई है।

श्री बलबीर सिंह वर्मा (चौपाल) द्वारा पूछे गये अतारांकित प्रश्न संख्या 1946 से सम्बन्धित उत्तर।

(क) चौपाल विधान सभा निर्वाचन क्षेत्र के अन्तर्गत कुल 42 पटवारखाने हैं। जिनमें से 2 पटवारखाने ईडा व जनाहन निजी भवनों में चल रहे हैं तथा 4 पटवार वृत्त कुपवी, गौठ, धार चान्दना तथा टिक्कर संयुक्त पटवार भवन कुपवी एवं पंचायत घर टिक्कर में चल रहे हैं।

(ख) व (ग) पटवारखानों के निर्माण हेतु सरकार द्वारा धनराशि स्वीकृत कर दी गई है तथा स्वीकृत धनराशि, व्यय हुई धनराशि तथा शेष राशि का विवरण निम्न प्रकार है:-

क्रमांक संख्या	पटवार वृत्त का नाम	स्वीकृत राशि	व्यय की गई राशि	शेष राशि	कार्य की स्थिति
1.	कुपवी	4,50,000	4,50,000	—	पटवार वृत्त कुपवी व गौठ के निर्माण हेतु वर्ष 2009 में मु0 4,50,000/- रू0 की धनराशि प्रत्येक पटवार खाना भवन निर्माण हेतु स्वीकृत किये गये थे। उक्त भवनों का निर्माण नायब तहसीलदार कुपवी के पर्यवेक्षण में क्षेत्रीय कानूनगो व चौकीदार मोहन लाल को दिया गया। मोहन लाल चौकीदार द्वारा पटवारखाना भवन कुपवी व गौठ के केवल ढांचा खड़े किए गए और भवनों के निर्माण में मु0 6,62,216/-रू0 खर्च होने का दावा किया गया था अतिरिक्त धनराशि की अदायगी बारे सिविल जज चौपाल के न्यायालय में मुकदमा न0 134-1/19 दायर करके सिविल प्रक्रिया संहिता की धारा 80 के तहत विभाग को नोटिस जारी करवाये गये जोकि अभी न्यायालय में विचाराधीन है। विभाग द्वारा उक्त कर्मचारी के विरुद्ध एक प्राथमिकी संख्या 48/20 दिनांक 20-11-2020 को पुलिस थाना चौपाल में उक्त पटवार खाना भवनों के निर्माण कार्य में अनियमिता एवं सरकारी धन के गवन बारे दायर की गई है। इस कारण इन भवनों का निर्माण कार्य अभी लम्बित पड़ा है।
2.	गौठ	4,50,000	4,50,000	—	
3.	धार चान्दना	4,50,000	2,70,000	1,80,000	निर्माण कार्य प्रगति पर है।

4.	ईडा	2,05,000	—	2,05,000	पटवार खाना भवन की मुरम्मत हेतु यह धनराशि स्वीकृत की गई है तथा निर्माण कार्य प्रगति पर है।
5.	जनाहन	8,98,000	—	8,98,000	इस पटवार खाने भवन के निर्माण हेतु हाल ही में दिनांक 20-01-2022 को धनराशि स्वीकृत की गई है तथा निर्माण सम्बन्धी औपचारिकताएं पूर्ण करने उपरान्त निर्माण कार्य जल्द ही शुरू हो जाएगा।
6.	टिक्कर	12,00,000	—	12,00,000	इस पटवार खाने भवन के निर्माण हेतु हाल ही में दिनांक 20-01-2022 को धनराशि स्वीकृत की गई है तथा निर्माण सम्बन्धी औपचारिकताएं पूर्ण करने उपरान्त निर्माण कार्य जल्द ही शुरू हो जाएगा।